

नागरी स्थानिक स्वराज्य संस्थांच्या परिक्षेत्रात
अधिसूचित विशिष्ट नागरी सेवा व सुविधा
पुरविण्यासाठी निधी उपलब्ध करून देणेबाबत.
(यावल नगरपरिषद, रावेर नगरपरिषद व फैजपूर
नगरपरिषद, जि. जळगाव)

महाराष्ट्र शासन
मंत्रालय, मुंबई-४०० ०३२
नियोजन विभाग
शासन निर्णय क्रमांक-संकीर्ण-२०२५/प्र.क्र.६८(१)/का.१४११,
दिनांक :- २० ऑक्टोबर, २०२५

वाचा :- १) शासन निर्णय नियोजन विभाग क्र. संकीर्ण-२०२१/प्र.क्र.३३/का-१४११, दि.२८ मार्च, २०२२,
२) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.२९ मार्च, २०२२,
३) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.७ जुलै, २०२२,
४) शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३.

प्रस्तावना :-

नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करण्यासाठी “महानगरपालिका क्षेत्रात नागरी सेवा व सुविधेची कामे” व “नगरपालिका/नगरपरिषद/नगरपंचायत क्षेत्रात नागरी सेवा व सुविधेची कामे” नागरी स्थानिक स्वराज्य संस्थांना सहायक अनुदान या योजनेला वाचा येथे नमूद अनुक्रमांक (१) येथील शासन निर्णयान्वये मान्यता देण्यात आली असून त्याअंतर्गत करावयाच्या कामांसाठी मार्गदर्शक सूचना निर्गमित करण्यात आल्या आहेत. वाचा येथे नमूद अनुक्रमांक (१) येथील शासन निर्णयामधील परिच्छेद क्र. (२.४), ३, ४ व ७ येथील तरतूदींमध्ये वाचा येथे नमूद अनुक्रमांक (३) येथील शासन निर्णयान्वये सुधारणा करण्यात आली होती. तथापि, सदर शासन निर्णयान्वये करण्यात आलेल्या सुधारणा रद्द करून वाचा येथे नमूद अनुक्रमांक (१) येथील शासन निर्णयामधील तरतूदी वाचा येथे नमूद अनुक्रमांक (४) येथील शासन निर्णयान्वये पुनःस्थापित करण्यात आल्या आहेत. वाचा येथे नमूद अनुक्रमांक (४) येथील शासन निर्णयातील तरतूदी विचारात घेऊन सोबत जोडलेल्या यादीतील विकास कामांना शासन मान्यता देण्याची बाब विचाराधीन होती.

शासन निर्णय :-

"नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करणे (नगरपालिका/नगरपरिषद/नगरपंचायत)" या योजनेअंतर्गत शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार यावल नगरपरिषद, रावेर नगरपरिषद व फैजपूर नगरपरिषद, जि. जळगाव क्षेत्रातील सोबत दिलेल्या परिशिष्टामध्ये नमूद करण्यात आलेल्या रु. ०५.०० कोटी (अक्षरी रुपये पाच कोटी फक्त) एवढ्या किंमतीच्या विकास कामांची थेट शासन स्तरावरून निवड करण्यात आली आहे. सदर कामांसाठी कार्यान्वयीन यंत्रणा “संबंधित नगरपरिषद” राहिल.

२. शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार उपरोक्त कामांना संबंधित कार्यान्वयन यंत्रणा यांनी तांत्रिक मान्यता व जिल्हाधिकारी, जळगाव यांनी प्रशासकीय मान्यता प्रदान करण्याची कार्यवाही करावी. प्रशासकीय मान्यता परिशिष्टातील रकमेच्या मर्यादेत असल्याची दक्षता जिल्हाधिकारी, जळगाव यांनी घ्यावी.

३. या शासन निर्णयान्वये मंजूर करण्यात आलेल्या कामांसाठी जिल्हाधिकारी, जळगाव व मुख्याधिकारी, यावल नगरपरिषद, रावेर नगरपरिषद व फैजपूर नगरपरिषद यांनी संदर्भ क्र. (१) व (४) येथील शासन निर्णयामधील अन्य सर्व अटी व शर्तीचे पालन करणे बंधनकारक राहिल. नागरी स्थानिक स्वराज्य संस्थांच्या (नगरपालिका/नगरपरिषद/नगरपंचायत) परिक्षेत्रात नागरी सेवा व सुविधेची कामे करणे या योजनेअंतर्गत करावयाच्या विकास कामांसाठी निधी आहरित करून संवितरीत करण्यासाठी जिल्हा नियोजन अधिकारी, जळगाव हे नियंत्रक अधिकारी व सहाय्यक जिल्हा नियोजन अधिकारी, जळगाव हे आहरण व संवितरण अधिकारी राहतील.

४. या कामांसाठी होणारा खर्च हा "मागणी क्र.ओ-९, ३६०४, स्थानिक संस्था व पंचायतराज संस्था यांना नुकसानभरपाईच्या व अभिहस्तांकित रकमा देणे, २००, इतर संकीर्ण नुकसान भरपाई व अभिहस्तांकन,(०१)(०१), नागरी स्थानिक संस्थांना (नगरपालिका/नगरपरिषद/नगरपंचायत) सहाय्यक अनुदान (३६०४ १०१८) (कार्यक्रम), ३१, सहाय्यक अनुदान" या लेखाशीर्षाखाली सन २०२५-२६ करिता मंजूर अनुदानातून भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून, त्याचा संकेतांक २०२५१०२०१५०५१७६४१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भूषण ब. गायकवाड)
कार्यासन अधिकारी, महाराष्ट्र शासन

प्रत,

१. विभागीय आयुक्त, नाशिक विभाग.
२. जिल्हाधिकारी, जळगाव
३. मुख्याधिकारी, नगरपरिषद, यावल, जि.जळगाव.
४. मुख्याधिकारी, नगरपरिषद, रावेर, जि.जळगाव.
५. मुख्याधिकारी, नगरपरिषद, फैजपूर, जि.जळगाव.
६. जिल्हा नियोजन अधिकारी, जळगाव.
७. मा.उप मुख्यमंत्री (वित्त व नियोजन) महोदयांचे उप सचिव,
८. महालेखापाल (लेखा व अनुज्ञेयता), महाराष्ट्र, मुंबई / नागपूर,
९. महालेखापाल (लेखा परिक्षा), महाराष्ट्र, मुंबई / नागपूर,
१०. जिल्हा कोषागार अधिकारी, जळगाव.
११. वित्त विभाग, व्यय-८/कोषा प्रशासन-५/अर्थसंकल्प-१६, मंत्रालय, मुंबई,
१२. निवड नस्ती (का-१४११), नियोजन विभाग, मंत्रालय, मुंबई.

शासन निर्णय क्रमांक- संकीर्ण २०२५/प्र.क्र.६८(१)/का.१४११, दि.२०/१०/२०२५ सोबतचे परिशिष्ट

अ.क्र.	कामाचे नाव	अंदाजित रक्कम (रु.लक्ष)
१	मौजे यावल ता. यावल येथे भुसावळ नाका ते बोरवाल गेट पर्यंत पथदिवे बसविणे	४५.००
२	मौजे यावल ता. यावल येथे चोपडा/फैजपुर रस्त्यावर पथदिवे व डिव्हायडर नूतनीकरण करणे.	८०.००
३	मौजे यावल ता. यावल येथे गणेश नगर मध्ये गट नं. ४५ मध्ये नगरपालिका खुल्या जागेत सभागृह बांधकाम करणे.	२०.००
४	मौजे यावल ता. यावल येथे न्यू व्यास मंदिर येथे नगरपालिका खुल्या जागेत सभागृह बांधकाम करणे.	२०.००
५	मौजे यावल ता. यावल येथे देशमुख वाळ्यातील बस मळ्याजवळ सभागृह बांधकाम करणे.	१०.००
६	मौजे फैजपुर ता. यावल येथे शिव कॉलनी महादेव मंदिर व गणेश मंदिर निवासी खोली बांधकाम करणे.	२०.००
७	मौजे फैजपुर ता. यावल येथे शिवाजी नगर भागात गजानन महाराज मंदिर मध्ये सभामंडप बांधकाम करणे.	२०.००
८	मौजे फैजपुर ता. यावल येथे जानकी नगर पंचमुखी हनुमान मंदिर जवळ सभामंडप बांधकाम करणे.	२०.००
९	मौजे फैजपुर ता. यावल येथे न्हावी दरवाजा चौक सुशोभीकरण करणे.	१५.००
१०	मौजे रावेर ता. रावेर येथे शहर अंतर्गत रस्त्यांचे मजबुतीकरण करणे.	७५.००
११	मौजे रावेर ता. रावेर येथे शहर अंतर्गत गटार बांधकाम करणे.	७५.००
१२	मौजे रावेर ता. रावेर येथे गट नं ५४७ मध्ये नगरपालिका खुल्या जागेत सभामंडप बांधकाम करणे.	२०.००
१३	मौजे रावेर ता. रावेर येथे श्रीराम नगर महात्मा फुले चौक येथे नगरपालिका खुल्या जागेत सभागृह बांधकाम करणे.	२०.००
१४	मौजे रावेर ता. रावेर येथे शिवाजी महाराज चौक श्रीकृष्ण गोशाळा येथे सभामंडप बांधकाम करणे.	२०.००
१५	मौजे रावेर ता. रावेर येथे स्टेशन रोड शिक्षक कॉलनी येथे नगरपालिका खुल्या जागेत सभागृह बांधकाम करणे.	२०.००
१६	मौजे रावेर ता. रावेर येथे श्रीकृष्ण नगर गट नं ११४७ येथे नगरपालिका खुल्या जागेत सभामंडप बांधकाम करणे.	२०.००
एकूण		५००.००
